

निवडक

डिचोलीत हनुमान जयंती उत्साहात

टीम दैनिक हेराळ



डिचोली, दि. १२ : भायलीपेट, डिचोली येथील वीर महारुद्र हनुमान मंदिरात हनुमान जयंती मोठ्या उत्साहात आणि भक्तिभावनेने साजरी करण्यात आली. हनुमान जयंती शनिवारी आल्यामुळे भविकांत मोठा उत्साह होता. इथे दर शनिवारी भाविक येतात. या शनिवारचे यजमान प्रसाद नाटेकर यांनी हनुमान जयंती चा योग आल्यामुळे आनंद व्यक्त केला. त्यांच्याच हस्ते, अभिषेक, पूजा आरती, तीर्थप्रसाद झाला.

धुमासे येथील सातेरी पुरुमार देवस्थानाच्या वर्धापनदिनानिमित्त उद्यापासून विविध कार्यक्रम

टीम दैनिक हेराळ



साळ, दि. १२ : डिचोली तालुक्यातील धुमासे येथील श्री सातेरी पुरुमार देवस्थानचा १८ वर्धापनदिन सोहळा सोमवार दि. १४ व मंगळवार दि. १५ रोजी विविध धार्मिक व मनोरंजनात्मक कार्यक्रमांनिशी होणार आहे. सोमवार दि. १४ रोजी सकाळी ७ वाजता देवीला अभिषेक, आरती व नंतर दुपारी महाप्रसाद व रात्री ८ वाजता भजन सादर होणार आहे. मंगळवार दि. १५ रोजी सकाळी ७ वाजता देवीला अभिषेक नंतर

सकाळी ९ वाजता लघुरुद्र स्वाहाकार सुरुवात होणार त्यात रथल शुद्धी, देवता हवन, बलिदान, पूर्णाह्नी, आरती, तीर्थप्रसाद, दुपारी महाप्रसाद तसेच संध्याकाळी श्रीची पालखीतून मिरवणूक निघेल. रात्री १० वाजता. श्री सातेरी पुरुमार आर्ट अँड कल्चरल क्लब - धुमासे आयोजित प्रा. वसंत कानेटकर लिखित गोकुळदास तोरकराकर दिग्दर्शित संगीत नाटक मत्स्यगंधा सादर केले जाणार आहे. या नाट्यप्रयोगात रवींद्रनाथ नाईक, नारायण नाईक, उदय नाईक, केदार नाईक, अनीश नाईक, निवेदिता पुणेकर व मालिनी परब, सरिता नाईक, गीताली मातोडकर आदी कलाकार सहभागी होतील. संगीत साथ - आर्गन - आनंद नाईक, तबला - सुविशाल बोडेकर, सह दिग्दर्शक - बाबाजी नाईक, पार्श्वसंगीत - द्वारकानाथ गवंडी, ध्वनी संकलन - सुभाष शिरोडकर यांची आहे.

साळ येथील कालभैरव देवाचा आज वर्धापनदिन

टीम दैनिक हेराळ



साळ, दि. १२ : साळ येथील श्री कालभैरव देवस्थानचा वर्धापनदिन रविवार दि. १३ रोजी विविध कार्यक्रमांनिशी साजरा करण्यात येणार आहे. रविवार दि. १३ रोजी सकाळी ८.३० वाजता पुरोहित करावी होम हवन, स्थल शुद्धीकरण, अभिषेक त्यानंतर सकाळी १० वाजता श्री काळभैरव देवाच्या नूतन सभा मंडपाची पायाभरणी आमदार डॉ चंद्रकांत शेटये यांच्या हस्ते होणार आहे. त्यानंतर

सौ. व श्री. उदय राजूत यांच्या यजमानाखाली श्री सत्यनारायण महापूजा, आरती, तीर्थप्रसाद होणार तसेच दुपारी महाप्रसाद होणार आहे. संध्याकाळी ७.३० वाजता श्री काळभैरव भजनी मंडळ - साळ यांचे सुश्राव्य भजन होणार. या भजन कार्यक्रमात मुकुंद राजूत, समीर राजूत, उदय राजूत, पंढरीनाथ राजूत, प्रज्योत राजूत, विशांत घाडी, प्रभाकर राजूत व इतर भजनी कलाकार सहभागी होतील तरी सर्वांनी उपस्थित राहून तीर्थ प्रसादाचा लाभ घ्यावा, असे आ्योजकां तर्फे प्रसिद्ध करण्यात आले आहे.

आगोंद येथील आगोंदेश्वर देवस्थानात उद्या समराधना

टीम दैनिक हेराळ

आगोंद, दि. १२ : आगोंद येथील जगत् देवस्थान म्हणून ख्याती असलेल्या श्री आगोंदेश्वर देवस्थानात सोमवार दि. १४ रोजी 'समराधना' असून पुढील धार्मिक विधीनुसार ती साजरी केली जाणार आहे. सकाळी स्थळ शुद्धी, होम हवन, श्री आगोंदेश्वर देवाला महाअभिषेक, त्यानंतर श्री व्यंकटेश पूजा, आरत्या, तीर्थ प्रसाद व दुपारी महानैवेद्य होईल. या निमित्ताने आगोंद तसेच आगोंद बाहेर असलेले सर्व भक्तांनी श्री आगोंदेश्वर मंदिर प्रांगणात सहभोजनाचा परंपरेनुसार लाभ घेत असतात. संध्याकाळी ६.३० श्री सत्यनारायण महापूजा, आरत्या व तीर्थ प्रसाद होईल. सर्व भक्त गणांनी मोठ्या संख्येने सहपरिवार उपस्थित राहून तीर्थ प्रसादाचा लाभ घ्यावा. असे कार्यकारी मंडळातर्फे आवाहन करण्यात आले आहे.

सारस्वत शिक्षण संस्थेच्या देवस्थान मंडळाचे काकूलो महाविद्यालयाकडून स्वागत

टीम दैनिक हेराळ

म्हापसा, दि. १२ : सारस्वत शिक्षण संस्थेचे नवीन व्यवस्थापन मंडळ यांचे काकूलो महाविद्यालयाकडून स्वागत करण्यात आले या समारंभाळ व्यवस्थापन मंडळ अध्यक्ष रमेश कामत अध्यक्ष अशोक केकरे, सचिव बाळकृष्ण परुळेकर उपसचिव कौस्तुभ सावकार खजिनदार अमोघ प्रभू हरीकर उपखजिनदार प्रदीप जोशी सदस्य वल्लभ डाकणकर व नंदिष केकरे होते प्राचार्य संतोष पाटकर यांनी स्वागत करताना सांगितले की नवीन व्यवस्थापन मंडळ चे निवडणूक तीन वर्षासाठी केलेली आहे आणि या तीन वर्षात महाविद्यालयाची प्रगती वाढविण्यासाठी व्यवस्था आणि मंडळाचे सहकार्य महत्वाचे आहे महाविद्यालयाच्या विकासासाठी चांगली धोरणे आखणे गरजेच्या आहेत तसेच प्राचार्य आणि सहकारी वर्ग यांनी त्यांची अंमलबजावणी चांगल्या प्रकारे केली पाहिजे प्राचार्यांनी महाविद्यालयासाठी आवश्यक असलेली साधन सुविधा आणि चांगले शिक्षण देण्यासाठी स्मार्ट वर्गाची गरज व्यक्त केली प्रदीप जोशी यांनी सांगितले की संस्था सगळ्यात मोठे आणि जुनी असून प्रत्येकाने काम करताना संस्था कशी आणखी नावारुपाला येईल याची काळजी घेतली पाहिजे सारस्वत शिक्षण संस्था ही एक कुटुंब असून प्रत्येक सदस्यचे योगदान महत्वाचे आहे. सगळ्यांनी एकमताने काम केल्या त्या संस्था आणखी मोठ्या प्रमाणात नाव रूपात येईल संस्थेचे अध्यक्ष रमेश कामत यांनी सांगितले की गेली सहा वर्षे सचिव म्हणून काम करताना आपल्याला काही समस्यांची जाणीव आहे आणि ती समस्या सोडवण्यासाठी आपले संपूर्ण टीम काम करणार साधन सुविधा गरजेचे असून त्याच बरोबर गुणमत्त शिक्षण देणे महत्वाचे आहे आणि ते काम शिक्षक वर्ग बरोबर करू शकतो अध्यक्ष यांचा काम करताना आपण सगळ्यांना सामावून घेऊन निर्णय घेणार कार्यत्रसंचालन उषा कटियार यांनी केले तर व्यवस्था मंडळाची ओळख भाग्यलक्ष्मी खेडेकर अजित साळगावकर आणि दिशा तोरसकर हिने केले सुरुवातीला सत्यजित हिरे व इतर शिक्षकांनी स्वागत गीथ सादर केले व महाविद्यालयाच्या केल्या विविध उपक्रमांची माहिती व्हिडीओद्वारे सादर केली. साहील सावकार याने आभार व्यक्त केले.

पूरनच्या वादळापुढे गुजरातचे लोटांगण

घरच्या मैदानावर लखनौचा सहज विजय

मार्करामची अर्धशतकी खेळी

लखनौ, दि. १२ :

ऋषभ पंतच्या नेतृत्वाखालील लखनौ सुपर जायंट्सने शुभमन गिलच्या नेतृत्वाखालील गुजरात टायटन्सचा ६ गडी राखून पराभव केला. एडेन मार्कराम (५८) आणि निकोलस पूरन (६१) यांनी स्फोटक खेळी करत लखनौचा विजय एकतर्फी केला पण शेवटच्या क्षणी सामना रोमांचक झाला. शेवटच्या षटकात लखनौला विजयासाठी ६ धावांची आवश्यकता होती. पहिल्या चेंडूवर अब्दुल समदने एक धाव घेतली आणि आयुष बटोनीला स्ट्राईक दिला. दुसऱ्या चेंडूवर शानदार चौकार मारून बटोनीने धावसंख्या बरोबरीत आणली. तिसऱ्या चेंडूवर बटोनीने षटकार मारून लखनौला ६ विकेटने विजय मिळवून दिला. १८१ धावांच्या लक्ष्याचा पाठलाग करताना, लखनौ सुपर जायंट्सने



कर्णधार ऋषभ पंत आणि एडेन मार्करामसह डावाची सुरुवात केली. दोघांनीही जलद सुरुवात केली, जरी गुजरातच्या खराब क्षेत्ररक्षणामुळेही त्यात योगदान मिळाले. पंत आणि मार्कराम यांनी पाँवरस्लेमध्ये एकही विकेट न गमावता ६१ धावा केल्या. ७ व्या षटकाच्या दुसऱ्या चेंडूवर मोठा शांत मारण्याच्या प्रयत्नात पंत

झेलबाद झाला. त्याने १८ चेंडूत २१ धावा केल्या. यानंतरही एडेन मार्करामने त्याची स्फोटक खेळी सुरू ठेवली आणि जेव्हा तो बाद झाला तेव्हा लखनौ सुपर जायंट्स खूप मजबूत स्थितीत होते. १२ व्या षटकाच्या पहिल्याच चेंडूवर मार्कराम झेलबाद झाला, त्याने ३१ चेंडूत जलदगतीने ५८ धावा केल्या. या

डावात त्याने १ षटकार आणि ९ चौकार मारले. मार्कराम बाद झाला तेव्हा लखनौला विजयासाठी ५३ चेंडूत ५८ धावांची आवश्यकता होती. तिसऱ्या क्रमांकावर आलेल्या निकोलस पूरननेही गुजरात टायटन्सच्या गोलंदाजांवर टीका केली. १३ व्या षटकाच्या चौथ्या चेंडूवर चौकार मारून त्याने २३ चेंडूत

झेलबाद झाला. त्यानंतर जिंकण्यासाठी आवश्यक असलेल्या २६ धावा लखनौने सहज काढल्या. तत्पुर्वी, गुजरात टायटन्सने प्रथम फ्लंदाजी करत १८० धावा केल्या, परंतु शुभमन गिल आणि साई सुदर्शन यांनी ज्या पद्धतीने सुरुवात दिली, त्यामुळे धावसंख्या किमान २१० पर्यंत वाढायला हवी होती. गिल (६०) आणि सुदर्शन (५६) यांनी पहिल्या विकेटसाठी १२० धावांची भागीदारी केली. गुजरातचा मधला क्रम अपयशी ठरला आणि शेवटच्या ८ षटकांत गुजरात संघाला फक्त ६० धावा करता आल्या. शार्दुल ठाकूर आणि रवी बिश्रॉई यांनी प्रत्येकी २ बळी घेतले. शार्दुलने त्याच्या टी-२० कारकिर्दीत २०० विकेट्स पूर्ण केल्या. ४ षटकांचा स्पेल पूर्ण करणाऱ्या गोलंदाजांमध्ये दिव्येश सिंग सर्वात किफायतशीर गोलंदाज होता, त्याने ४ षटकांमध्ये ३० धावा देत १ बळी घेतला.

व्हॉलिबॉल स्पर्धेत खलप हायस्कूलला जेतेपद

टीम दैनिक हेराळ

हरमल, दि. १२ : पणजी येथील मास्सान दे अमोरी मैदानावर पार पडलेल्या राज्यस्तरीय व्हॉलिबॉल स्पर्धेत १७ वर्षाखालील मुलींच्या गटात मांदे रमाकांत द खलप हायस्कूल, संघाने उत्कृष्ट कामगिरी करत विजेतेपदावर आपले नाव कोरले.

या स्पर्धेत राज्यभरातील नामांकित शाळांनी भाग घेतला होता. कठीण प्रतिस्पर्धांशी सामना करत रमाकांत द खलप हायस्कूलच्या संघाने संघभावना, चपळता, आणि खेळातील कौशल्य यांचा उत्तम संगम दाखवला.

या विजयी संघाचे नेतृत्व प्रियांका सातोसकर हिने अत्यंत प्रेरणादायी पद्धतीने केले. संघातील इतर सदस्य म्हणजे मानसी भाईप, पलक म्हामल, पलक पासेकर, दिव्या सावंत, रिशिता गावडे, अक्षरा सावंत,



नियती हळदणकर, अंजली कुंडेकर, सौम्या म्हामल आणि सिद्धी सावंत यांनीही संघाच्या यशात मोलाचा वाटा उचलला. म्हामल यांचे कुशल मार्गदर्शन आणि सातत्यपूर्ण प्रशिक्षण हे अत्यंत महत्वाचे ठरले. त्यांनी केवळ तांत्रिक कौशल्यावरच नव्हे, तर मानसिक बळावरही भर दिला होता. त्यामुळे खेळाडूंनी प्रत्येक सामन्यात आत्मविश्वासाने खेळ करत अखेर विजेतेपद मिळवले. मुख्याध्यापक शरद गावडे यांनी या यशाबद्दल संपूर्ण संघाचे विशेष अभिनंदन केले व म्हटले की, हे यश

केवळ खेळाडूंचेच नव्हे, तर संपूर्ण शाळेचे आहे. शिस्त, मेहनत आणि संघभावनेमुळेच हे शक्य झाले. शाळेचे अध्यक्ष अॅड. रमाकांत खलप यांनी विजयी संघाचे अभिनंदन करत सांगितले, मुलींनी अमहला अभिमान वाटवा असे प्रदर्शन केले आहे. अशा विद्यार्थिनींमुळे आमची शाळा भविष्यातील क्रीडा क्षेत्रात उज्वल स्थान निर्माण करेल, याची खात्री आहे. शाळेच्या व्यवस्थापन समिती, शिक्षकवृंद आणि पालकवर्ग यांनीही संपूर्ण संघाचे मनःपूर्वक अभिनंदन केले आणि पुढील वाटचालीसाठी शुभेच्छा दिल्या.



साखळीतील हेडगेवार विद्यामंदिरचा राज्यस्तरीय व्हॉलिबॉल स्पर्धेत यश

टीम दैनिक हेराळ

साखळी, दि. १२ : डॉ. के. बी. हेडगेवार विद्यामंदिर, साखळी येथील १७ वर्षाखालील मुलांच्या संघाने क्रीडा व युवक व्यवहार संचालनालय (उच्चशालीरीशं ष डॉीी परव धौीह षषरळीी) यांच्या वतीने आयोजित राज्यस्तरीय व्हॉलिबॉल स्पर्धेत द्वितीय क्रमांक पटकावून शाळेच्या नावलौकिकात भर घातली आहे. ही स्पर्धा ५ एप्रिल रोजी पणजी येथील अल्लिनो मैदानावर पार पडली. राज्यभरातून आलेल्या

विविध शाळांच्या उत्कृष्ट संघांमध्ये या स्पर्धेसाठी चुरशीची स्पर्धा पाहायला मिळाली. डॉ. के. ब. हेडगेवार विद्यामंदिरच्या संघाने उत्कृष्ट समन्वय, खेळातील कौशल्य व चिकाटीचे प्रदर्शन करत अंतिम फेरीपर्यंत मजल मारत उपविजेतेपद मिळवले. या संघात सुमेश सावंत, देवांश धावस्कर, कुणाल देसाई, अंगद देसाई, विश्वराज परब, साईराज पेडणेकर, सुभित सावळ व चैतन्य कुडुकिर यांचा समावेश होता.

संघाच्या या यशामध्ये प्रशिक्षक देवानंद सावंत व शाळेचे शारीरिक शिक्षक जय खर्बे यांचे मोलाचे योगदान असून त्यांनी खेळाडूंना संपूर्ण तयारीसाठी आवश्यक सहकार्य केले. या यशाबद्दल शाळेतील सर्व शिक्षक, शिक्षकेतर कर्मचारी, पालक आणि मित्रपरिवाराने संघाचे अभिनंदन केले आहे. हे यश भविष्यातील यशासाठी पायाभूत ठरेल, असा विश्वास शाळेचे मुख्याध्यापक सदानंद मिश्रा यांनी व्यक्त केला आहे.

एम. व्ही. राव यांचे पणजीत स्वागत; टाउन हॉल बैठकीत मार्गदर्शन

टीम दैनिक हेराळ

पणजी, दि. १२ : येथील सेंट्रल बँक ऑफ इंडियाचे व्यवस्थापकीय संचालक आणि मुख्य कार्यकारी अधिकारी (एमडी आणि सीईओ) एम. व्ही. राव यांचे प्रादेशिक प्रमुख पणजी श्रीमती ओलिहिया परेरा यांनी पुष्पगुच्छ देऊन स्वागत केले.

या प्रसंगी पणजी येथे आयोजित टाउन हॉल बैठकीत एमडी आणि सीईओ यांनी सर्व कर्मचाऱ्यांना बँकेच्या आर्थिक वर्ष २०२५-२६ साठीची थीम व्दश धशरी ष डीीळपशीी ललशशशशीरीळेपः २०२५-२६ - धजडः १५६

विषयी संबोधन केले. त्यांनी बँकेचा नवीन अॅप उद्घाटन शशन चा जास्तीत जास्त प्रचार आणि प्रयोग करण्यावर भर देत, बँकेच्या भविष्यातील योजना, डिजिटल ट्रान्सफॉर्मेशन आणि उत्तम ग्राहक सेवेसह या आर्थिक वर्षात रु. ८.२५ ट्रिलियनचे उद्दिष्ट साध्य करण्याचे आवाहन केले. बैठकीदरम्यान त्यांनी सर्व कर्मचाऱ्यांशी संवाद साधत त्यांच्या अडचणी ऐकून घेतल्या आणि तत्परतेने उपाययोजना करण्याची ग्वाही दिली. ही टाउन हॉल बैठक केवळ व्यवसायाच्या दृष्टिकोनातूनच महत्वाची नव्हती तर बँकेच्या सर्व कर्मचाऱ्यांमध्ये नवीन ऊर्जा आणि उत्साह निर्माण करणारी होती, ज्यामध्ये बँकेचे सर्व कर्मचारी उपस्थित होते.



स्वयंपूर्ण गाव बनवण्यासाठी ग्रामस्थांचा सहभाग गरजेचा

मुख्यमंत्री डॉ. प्रमोद सावंत सुर्ला येथे गाव चलो अभियानात मुख्यमंत्र्यांचा विद्यार्थी, ग्रामस्थांशी संवाद

टीम दैनिक हेराळ

डिचोली, दि. १२ : स्वयंपूर्ण गोवा खऱ्या अर्थाने परिपूर्ण करण्यासाठी प्रत्येक गाव स्वयंपूर्ण होणे गरजेचे आहे. या कार्यात विद्यार्थ्यांचे योगदान महत्त्वपूर्ण आहे. स्थानिक लोकांनीतसेच विद्यार्थी आपल्या कुटुंबासमवेत गावाच्या उत्कर्षासाठी वेगवेगळ्या पद्धतीने जागृती करून शेती दूध उत्पादन मत्स्यपालन व इतर माध्यमातून गाव स्वावलंबी कसा होईल. याकडे लक्ष देणे गरजेचे आहे. तोच आमचा उद्देश असून त्यासाठी सरकार सर्व ती मदत करण्यास तयार असल्याचे प्रतिपादन मुख्यमंत्री डॉ. प्रमोद सावंत यांनी सुर्ला येथे केले. भारतीय जनता पक्षाच्या गावचलो



डिचोली : गाव चलो अभियान अंतर्गत मुख्यमंत्री डॉ. प्रमोद सावंत सुर्ला गावात लोकांची संवाद सत्ता.

अभियानांतर्गत मुख्यमंत्री डॉ. प्रमोद सावंत यांनी भाजपच्या स्थापना दिवसाच्या निमित्ताने विविध उपक्रमांतर्गत येथील विद्यार्थी तसेच

यावेळी त्यांनी स्वयंपूर्ण गाव होण्यासाठी सर्वांनी दूरदृष्टी ठेवून कार्य करण्याचे आवाहन केले. गावातील पडीक शेती लागवडी खाली आणताना हरित व धवलक्रांती बरोबरच भाजीपाला लागवड व इतर बाबतीत स्वयंपूर्ण कसे होता येईल याचा रोड मॅप निश्चित करून गावातील लोकांनी संघटितपणे प्रयत्न करावे, असे झाले तर खऱ्या अर्थाने विकसित गोवाचे व स्वयंपूर्ण गावाचे स्वप्न सहज शक्य होणार असल्याचे मत मुख्यमंत्री डॉ. प्रमोद सावंत यांनी व्यक्त केले. यावेळी विद्यार्थ्यांशी तसेच स्थानिकांशी मुख्यमंत्र्यांनी संवाद साधला व त्यांच्या प्रतिक्रिया समजून घेतल्या व मार्गदर्शनही केले.



मुळगाव : ज्ञानेश्वर माऊली वारकरी संप्रदाय पायी वारी प्रवेशिका अर्ज वितरित करताना सुरेंद्र गाड, चंद्रकांत वसकर, मुकुंद लामगावकर, प्रभाकर नाईक, सत्यवान परब व इतर.

ज्ञानेश्वर माऊली वारकरी संप्रदाय मेणकुरे पायी वारी प्रवेशिका अर्ज वितरित

टीम दैनिक हेराळ

साळ, दि. १२ : श्री ज्ञानेश्वर माऊली वारकरी संप्रदाय - मेणकुरे गोवा ची पाचव्या आषाढी पायी वारीच्या प्रवेशिका अर्ज उपाध्यक्ष सुरेंद्र गाड - मुळगाव यांच्या निवासस्थानी आज दि. १२ रोजी वितरित करण्याच्या कार्यक्रमाला सुरुवात झाली. यावेळी संप्रदायाचे पदाधिकारी सचिव- चंद्रकांत वसकर, खजिनदार मुकुंद लामगावकर, सल्लागार प्रभाकर नाईक, नकूल नाईक, सदाशिव नाईक, धोंडू

मुळगावकर, बाबाजी शेटकर, सत्यवान परब यांच्या हस्ते प्रवेशिका अर्ज वितरित करण्यात आल्या. दि. १२ व १३ एप्रिल रोजी वितरित करण्याचा कार्यक्रम तर १९ ते २० एप्रिल रोजी प्रवेशिका शुल्क ३००० रुपये नि शी प्रवेशिका स्वीकारल्या जातील. अधिक माहितीसाठी चंद्रकांत वसकर (९९२३७५००६४) यांच्याशी संपर्क साधावा, असे संप्रदायाचे अध्यक्ष देवानंद नाईक यांनी प्रसिद्ध केले आहे.